



سوال

(220) بہانیوں کا ایک اور سوال

جواب

السلام علیکم ورحمۃ اللہ وبرکاتہ

نوٹ! علماء اسلام خصوصاً علماء اہل حدیث اس سوال کو بنظر غور سے پڑھیں۔ اور اندازہ کریں کہ آج اسلام اور قرآن مجید پر کیسے کیسے اعتراضات ہوتے ہیں۔ پرانے زمانے کا علم کلام آج اسی طرح تقویم پارینہ ہو گیا ہے۔ جس طرح پرانے زمانے کا فلسفہ شیخ الاسلام امام ابن تیمیہؒ کا ارشاد مجھے ہر وقت یاد رہتا ہے۔ کہ جو عالم اپنے زمانے کے اہل بدعت اور اہل الہاد کا جواب نہ دے سکے۔ اس کو علم سے حصہ نہیں ہے۔ موصوف اپنے زمانہ کے جید متفکرم تھے۔ جنہوں نے اپنے ہم عصر معترضین کو کافی شافی جوابات دیئے ہیں۔ اگر آپ اس زمانہ میں زندہ ہوتے تو مقتضائے حال کے ماتحت اپنے طرز تحریر میں ضرور کچھ تبدیلی فرماتے۔ خیر مجھے اس کی تفصیل میں جانے کی ضرورت نہیں۔ مقصود صرف یہ بتانا ہے کہ جس طرح کوئی حملہ آور اور اسلحہ جنگ میں تبدیلی کرتا ہے۔ اسی طرح مدافعت کرنے والا بھی تبدیلی پر مجبور ہو جاتا ہے۔ آج کل کی جنگ یورپ اس تبدیلی کا واضح نمونہ ہے۔ اور ہمارے دعوے کا ثبوت بہر حال (یہ) سوال معترضین کے صرف مافی الضمیر کو ظاہر نہیں کرتا۔ بلکہ مخالفت کی نوعیت بھی بتاتا ہے۔ اس لئے ہم اس کو بہ تمام ہی نقل کرتے ہیں۔ جو یہ ہے۔

1۔ اُنْکَلْتُ لَکُمْ دِیْنُکُمْ میں اکمال دین سے کیا مراد ہے۔ اصول دین کے اعتبار سے اکمال ہو یا فروع کے لحاظ سے یا دونوں پہلوؤں سے اگر فرمائیے کہ اصول دین کے لحاظ سے اکمال ہوا ہے۔ تو ایسا اکمال بہت عرصہ پہلے ہو چکا ہے۔ (الیوم) یعنی آج کی تخصیص کیا ہے۔ وہ آیات قرآن جو اصول دین کے متعلق ہیں۔ آج یعنی اس آیت کے کے نزول سے کافی عرصہ پہلے نازل ہو چکی ہیں۔

کیا یہ واقعہ نہیں ہے۔ اصول دین کے لحاظ سے تو اکمال دین ظہور محمدی ﷺ سے بھی پہلے دیگر پیغمبروں کے ذریعے ہو چکا ہے۔ دینی اصول میں سے وہ کون سی بات ہے۔ جو پہلے نازل ہو چکی ہو۔ اور اب قرآن مجید میں نازل ہوئی ہو۔ قرآن مجید میں صاف صاف ارشاد ہے۔ کہ حضرت محمد رسول اللہ ﷺ کوئی نئی بات نہیں لائے۔ اصول دین میں وہی باتیں آپ سکھاتے ہیں۔ جو پیغمبروں نے بتائی ہیں۔ اور اگر کسی عالم کے خیال میں اصول دین کی کوئی تعلیم ایسی ہے۔ جو قرآن مجید میں نازل ہوئی ہے۔ وہ پہلی کتب آسمانی ہیں۔ وہ بالکل موجود نہیں تو عنایت فرما کر ایسی تعلیم بحوالہ کلام الہی پیش کرنی چاہیے۔ لیکن ایسی تعلیم پیش کرتے وقت ان آیات قرآن کو بھی یاد رکھا جائے جس میں صراحت سے یہ بیان ہے۔ کہ رسول اکرم ﷺ کوئی نئی تعلیم نہیں لائے۔ وہی تعلیم لائے ہیں۔ جو پہلے پیغمبروں کے ذریعے دنیا کو دی گئی ہے۔ اور جو کچھ قرآن مجید میں ہے۔ وہی صفت اول میں درج ہے۔ اور رسول کریم ﷺ کو خدا نے حکم دیا۔ کہ ملت ابراہیم کی پیروی کیجئے۔

2۔ ہ سوال تو اس پہلو سے ہے۔ کہ اکمال دین اس اصول کے اعتبار سے تسلیم کیا جائے۔ اب اصول پھوڑ کر صرف فروعی لحاظ سے اکمال دین مانا جائے۔ تو اس میں دونوں خرابیاں ہیں۔ ایک تو یہ کہ صرف فروعی لحاظ سے اکمال تسلیم کرنا اور اصولی لحاظ سے عدم اکمال ماننا۔ یہ تو عدم اکمال کا اقرار کرنا ہے۔ جب ایک کتاب میں اصول ہی نامکمل ہوں۔ تو وہ کتاب ہرگز مکمل نہیں کہلا سکتی۔ بلکہ فروع کا مکمل ہونا تو اصول کی تکمیل پر موقوف ہے۔ بغیر تکمیل اصول تکمیل فروع کی کوئی حقیقت ہی نہیں اور کوئی عاقل ایسا تسلیم ہی نہیں کر سکتا۔ کہ اصول نامکمل ہوں اور فروع مکمل ہوں لہذا اصول کو پھوڑ کر صرف فروع کی تکمیل تو آیت اُنْکَلْتُ لَکُمْ دِیْنُکُمْ میں مراد ہرگز نہیں ہو سکتی۔ لہذا فروعی پہلو سے بھی اکمال دین قابل غور ہے۔ علماء کرام مہربانی فرما کر شریعت السلام کا وہ مسئلہ معین فرمادیں جو صرف قرآن مجید میں بیان ہوا ہے۔ اور اس سے قبل کسی شریعت میں قطعاً موجود نہیں کتب سابقہ کی شریعتوں کو بھی مد نظر رکھیں۔ اور جب یہ یقین ہو جائے کہ فلاں مسئلہ شریعت صرف قرآن مجید میں ہے۔ دوسری کسی شریعت میں موجود نہیں ہے۔ تو دیکھنا چاہیے کہ اس ایک یا چند فروعی مسائل کی بنا پر آج تکمیل کا اعلان کیا جا رہا ہے۔ کیا وہ چند مسائل واقعی مدار تکمیل قرار دیئے گئے ہیں۔؟ اور کیا انہیں پر تکمیل دین کا انحصار تھا یہ سب باتیں نہایت



دقیق نظری سے دیکھنے کے قابل ہیں۔ علماء کرام سے پوری توجہ کی درخواست کرتا ہوں۔

3۔ اب رہی یہ صورت کہ اصول و فروع دونوں کے اعتبار سے تکمیل مراد ہے۔ اس پر ہمیں غور کرنا چاہیے۔ اس اصول کے اعتبار سے تو مسلم ہے کہ دین ظہور محمدی سے فہ پہلے ہی مکمل تھا ورنہ بتایا جائے کہ آپ ﷺ نے کون سا امر اصول دین میں بالکل نیا ظاہر فرمایا ہے۔ جو پہلے پیغمبروں اور کتابوں نے قطعاً ظاہر نہ فرمایا تھا۔ اگر کوئی نئی بات اصول دین میں بالکل نہیں ہے تو پھر اس لحاظ سے آج تکمیل دین ہوئی اس کے کیا معنی ہوتے۔

فروع کے لحاظ سے دیکھا جائے تو بھی نہایت تہرکی ضرورت ہے۔ تاریخ ادیان اور کتب آسمانی کا مطالعہ اس بات کو روشن کرتا ہے۔ کہ اسلامی شریعت میں جو احکام نماز رزق حج۔ زکوٰۃ۔ میراث۔ نکاح۔ طلاق۔ حلال حرام ہیں۔ وہ بختیت مجموعی ادیان سابقہ اور شرائع قبل میں موجود ہیں۔ (پیامبر دہلی۔ بابت مئی 1941ء)

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ

الحمد للہ، والصلاة والسلام علی رسول اللہ، أما بعد!

لفظ الیوم کی تشریح ہم پہلے سوال کے جواب میں کرچکے ہیں کہ اس سے مراد آج کا دن نہیں۔ بلکہ اب ہے۔ آج کے مضمون میں اکمال دین پر بحث ہوگی۔ اصل بات یہ ہے کہ معترض صاحب اپنے منصب سے غافل ہو رہے ہیں۔ ہم ان کے منصب پر ان کو اطلاع دے کر جواب پر توجہ کرتے ہیں۔ بہائی دعویٰ کرتے ہیں کہ قرآن مجید الہامی کتاب اور وحی الہی ہے۔ اور شیخ بہاء اللہ کے ظہور سے پہلے کل دنیا کے لئے یہی واجب العمل تھا۔ بہاء اللہ 1817ء میں پیدا ہوئے تھے۔ اور بعد بلوغت تعلیم سے فارغ ہو کر آپ نے دعویٰ کیا۔ تو بقول بہائیاں ان کی کتاب اقدس سے قرآن مجید منسوخ ہو گیا۔ اب ہم بہائی معترضین کو کتاب اقدس کے ظہور سے پہلے زمانہ میں لے جا کر کسی وقت مخاطب کر کے پوچھ سکتے ہیں کہ اس آیت قرآنی کا کیا مطلب ہے۔ کیونکہ اس وقت بہایت کا اثر آپ کے دماغوں پر نہیں تھا۔ پس اس وقت اس سوال کے مخاطب جیسے ہم تھے ویسے ہی بہائی بھی تھے پس ہم کہیں گے۔

آعند یسب مل کے کریں آہ و زاریاں تو ہائے گل پکار میں چلاؤں ہائے دل

بہائی دوستو! ہماری پیش کردہ تصویر محض فرضی نہیں ہے بلکہ واقعی ہے۔ یہ تصویر ہم نے اس لئے دکھائی ہے۔ تاکہ اگر جواب الجواب میں ہمارے جواب کی تغلیط کریں۔ تو اس زمانہ سابق میں اپنے اعتقاد کی بھی تفصیل بتا دیں۔ کہ آپ لوگ اس وقت قرآن مجید کی اس آیت کے کیا معنی سمجھتے تھے۔ کیونکہ ع

ما و مجنون ہم سبت بحدہم وردیوان عمتی

ہم اپنے سوال کو پھر دہراتے ہیں۔ تاکہ اچھی طرح سمجھ میں آجائے۔ بہاء اللہ کی پیدائش سے پہلے قرآن مجید ہم جملہ کلمہ گویان و جن میں بہائی بھی شامل ہیں۔ کے نزدیک بطور الہامی کتاب واجب العمل تھا۔ اور اس کا ہر لفظ اس کے معنی بتانے میں صحیح تھا اور اس پر کوئی اعتراض نہیں ہو سکتا تھا۔ اس زمانہ میں ہم دونوں گروہ محمدی اور بہائی یا یوں کہیے کہ سائل اور مجیب اس آیت پر غور کرے اس کے معنی سمجھتے تھے۔ تو صحیح پاتے تھے۔ وہ صحیح معنی کیا ہیں۔؟ سائل اگر جواب الجواب پر قلم اٹھائے تو ہمارے سوال کا جواب بھی دے کیونکہ بہائوں کا اعتراض اگر قرآن شریف پر ہو تو وہ آریوں کی طرح نہیں ہو سکتا۔ کیونکہ آریوں نے کسی زمانے میں بھی قرآن مجید کو الہامی تسلیم نہیں کیا۔ اور بہائی شیخ بہاء اللہ کے دعوے سے پہلے تسلیم کرتے آئے ہیں۔ فاختلف۔ بہائی دوستو!



مشکل بہت پڑے گی برابر کی چوٹ ہے آئینہ دیکھئے گا زرا دیکھ بھال کر

اب سنئے ہمارا جواب اس بحث میں تین لوگ قابل غور ہیں۔ 1۔ ایوم۔ 2۔ اکمال۔ 3۔ دین پہلے لفظ ایوم کے معنی ہم پہلے بتا آئے ہیں کہ اس سے مراد آج کا دن نہیں۔ بلکہ عہد رسالت مراد ہے۔ اسی طرح دین کے معنی بتا آئے ہیں۔ کہ اس سے مراد کل احکام متعلقہ عقائد و اعمال ہیں۔ آج کے جواب میں ہملفظ اکمال پر بحث کریں گے۔ معترض نے اکمال کے جو معنی سمجھے ہیں۔ وہ غلط ہیں۔ کیونکہ اکمال کے معنی میں نسبت داخل نہیں ہے یعنی یہ بات ضروری نہیں کہ آج ہم جس چیز کی تکمیل کا دعویٰ کریں۔ اس سے پہلے اس نوعیت کی کوئی چیز تکمیل یافتہ نہ ہو۔ مثلاً لاہور کے ٹائون ہال میں سو کوٹھیاں 40ء سہ) تک مکمل ہو چکی ہیں۔ 41ء سہ میں ہم نے بھی ایک کوٹھی بنائی۔ جس میں سب سامان مہیا کیا گیا۔ مثلاً غسل خانہ۔ باورچی خانہ۔ مہمان خانہ۔ اور پانی بجلی وغیرہ۔ سب چیزوں کا انتظام کر کے مستری ہم کو اطلاع دیتا ہے۔ کہ لیجئے حضور اب کوٹھی مکمل ہو گئی۔ مستری کی اس اطلاع کو سن کر کوئی شخص یہ اعتراض نہ کرے گا۔ کیوں صاحب پہلی سو کوٹیوں میں کچھ نقص تھا ہر شخص جانتا ہے۔ کہ اکمال یا تکمیل کے مفہوم میں نسبت الی الغیر داخل نہیں ہوتی۔ بلکہ فی نفسہ اس کا مکمل ہونا مراد ہوتا ہے۔ ٹھیک اسی طرح قرآن مجید کی آیت کا مطلب یہ ہے کہ مسلمانوں کا دین خدا ن مکمل کر دیا۔ یعنی جن چیزوں کی ان کو بحیثیت مذہب ضرورت تھی ان کے متعلق ان کو احکام بتا دیئے گئے از قسم عقائد ہوں یا از قسم اعمال۔ اب ہمارے بیان کے متعلق ادبی شہادت سنئے۔ عرب جاہلیت کا مشہور شاعر طرفہ بحرئ معلقہ ثانیہ میں اپنی ناول کی تعریف میں کہتا ہے۔

لحافخذ ان اکمل النقص فیھا کا نھا بابا بنیف مصر د

میری اوٹنی کی ہر دور انہیں ایسی ہیں۔ کہ ان میں گوشت مکمل بھرا ہوا ہے۔ گویا وہ کسی بڑی حویلی کے دروازہ کے دو بازو ہیں۔ اس شعر میں میری نظر لفظ اکمل پر ہے۔ جس کے ساتھ شاعر اپنی ناقہ کی تعریف کرتا ہے۔ یعنی بتاتا ہے کہ میری ناقہ کی رانوں میں گوشت مکمل طور پر بھرا ہوا ہے۔ کوئی شخص اس سے یہ نہیں سمجھے گا۔ کہ کسی اور اوٹنی میں یہ وصف نہیں ہے۔ چاہے واقعہ میں نہ ہو۔ ٹھیک اسی طرح آیت کریمہ کے معنی میں یہ مفہوم داخل نہیں ہے۔ کہ غیر اسلام ادیان میں نقص ہے۔ چاہے واقعہ میں ہو۔ مگر آیت اس مفہوم کی مستلزم نہیں بلکہ اس کا مطلب وہی ہے۔ جو ہم بتا آئے ہیں۔ کہ مسلمانوں کو جن چیزوں کی ضرورت تھی۔ وہ ہم (خدا) سے پوری کر دی ہے۔ اس دعوے کا ثبوت ہم قرآن مجید سے پیش کرتے ہیں کہ قرآن مجید کی تعلیم نئی نہیں ہے۔ مندرجہ ذیل آیات ملاحظہ ہوں۔

1۔ قُلْ نَاكُنْ تُدْعَا مِنْ الرُّسُلِ ۙ سُوْرَةُ الْاَحْقَافِ

2۔ نَايْقَالُكَ اِلَّا نَاَقْدَقِيْلَ لِلرُّسُلِ مِنْ قَبْلِكَ ۙ سُوْرَةُ فَصْلَتِ

3۔ وَلَقَدْ وَصَّيْنَا الَّذِيْنَ اُوْتُوْا الْكِتَابَ مِنْ قَبْلِكُمْ وَاِيَّاكُمْ اَنْ اَتَّقُوْا اللّٰهَ ۙ سُوْرَةُ النِّسَاءِ

4۔ وَنَاْمُرُوْا بِالْاِيْمَانِ بِاللّٰهِ فَاِخْلَصِيْنَ لَهٗ الدِّيْنَ خُفَّاءً وَيُقِيْمُوْا الصَّلَاةَ وَيُؤْتُوْا الزَّكَاةَ ۚ وَذٰلِكَ دِيْنُ الْقِيَمَةِ ۙ سُوْرَةُ الْاٰيَةِ

"ترجمہ۔ 1۔ "اے رسول ﷺ اے رسول خدا لوگوں کو کہہ دیجئے کہ میں نیا رسول نہیں ہوں۔ رسول مجھ سے پہلے بھی آتے رہے۔"

2۔ "اے رسول ﷺ! آپ کو خدا کی طرف سے وہی بات کہی جاتی ہے۔ جو پہلے نبیوں کو کہی گئی۔"

3۔ "ہم نے تم (مسلمانوں) کو اور تم سے پہلے لوگوں کو بھی یہی حکم دیا تھا۔ کہ اللہ سے ڈرتے رہو۔"

4۔ "ان اہل کتاب کو بزبان رسالت محمدیہ ﷺ یہی حکم دیا گیا ہے کہ اللہ کی عبادت کریں۔ اخلاص نیت سے اس کی طرف جھک کر اور نماز قائم کریں اور زکوٰۃ دیتے رہیں یہی پختہ دین ہے۔"



یہ آیت بصراحت بتاتی ہے کہ بے شک قرآن مجید نے احکام لے کر نہیں آیا۔ بلکہ وہی احکام ہیں جو سابقین انبیاء کرام کو وقتاً فوقتاً ملتے رہے۔ اب سوال یہ ہو سکتا ہے کہ قرآن مجید کی نئی شکل میں آنے کی ضرورت کیا ہے۔ اس اعتراض میں عیسائی بھی ہمانیہ کے ساتھ مل جائیں گے۔ بلکہ یہود بھی۔ اس کا جواب ہم دینے کو حاضر ہیں۔ مگر ہمانیہ خود سوچ لیں کہ شیخ ہباء اللہ کے دعوے سے پہلے وہ بھی ہمارے ساتھ بوریہ نشین تھے۔ اس لئے اس اعتراض کے پیدا کرنے والے نہیں ہوں گے۔ بلکہ ہمارے ساتھ مورد اعتراض ہوں گے۔ پس ان کو اپنی پوزیشن سمجھ کر عیسائیوں کی تائید حاصل کرنی چاہیے۔

اس کا جواب قرآن مجید نے دیا ہے۔ پس وہی کافی ہے۔ وہ جواب سننے سے پہلے مدعیان کے حالات سنتے جائیں۔ جو خود قرآن مجید میں موجود ہیں۔ توحید کی بجائے تثلیث اختیار کی گئی۔ بزرگان دین حضرت عزیرؑ وغیرہ کو خدا کا شریک بنایا گیا۔ مریمؑ کو ملکہ آسمانی اور مسیحؑ کو ابن اللہ کہا گیا۔ ہر قسم کے بدعات مذہب میں داخل کئے گئے۔ صحف مقدسہ میں تحریر و تبدیل کی گئی۔ مَحْرُفُونَ الْکَلِمَ عَنْ مَوَاضِعِ اس کا اظہار کر رہا ہے۔ بناوٹ مسئلے لکھ کر آسمانی حکم بتاتے جاتے تھے۔ یٰۤاَیُّهَا الَّذِیْنَ اٰمَنُوْا لَا تَقُولُوْنَ بِمَا مِنْ عِنْدِ اللّٰهِ

بعض باتیں ظاہر کی جاتیں اور بہت سی چھپائی جاتیں۔ بُذُوْنا وَنَحْنُوْا مُخْفُوْنَ کَثِیْرًا رومن کیتھولک اور پروٹسٹنٹ فرقوں کے عقائد مخصوصہ سے نظر اٹھا بھی کی جائے تو اس سے نظر نہیں اٹھ سکتی۔ کہ ان دونوں گروہوں کی مسلمہ الہامیہ کتب میں بھی فرق ہے۔ جو صاحب اس فرق سے واقف نہ ہوں۔ وہ فتر اہل حدیث میں تشریف لا کر ملاحظہ کر جائیں۔ (حیث در چشم زنون۔ صحبت یار آخر شد۔ آہ شہادہ۔۔۔ راز)

مختصر یہ ہے کہ اہل کتاب یہود و نصاریٰ اپنے کتب مطہرہ سے بہت دور جا پڑے تھے۔ اور کبھی راہ راست پر نہیں آ سکتے تھے۔ جب تک قوت قدسیہ والی ذات کوئی آکر نہ سمجھائے۔ وہ قوت قدسیہ والی ذات ستوہ صفات صحف مطہرہ کے مضامین کو الہامی شکل میں بیان کرے تب کہیں جا کر یہ قومیں ہدایت یاب ہوں گی۔ ہمارے اس بیان کا ثبوت قرآن مجید کی مندرجہ ذیل آیات کریمہ سے ملتا ہے۔

لَمْ یَكُنِ الَّذِیْنَ كَفَرُوْا مِنْ اٰہْلِ الْكِتٰبِ وَالْمُشْرِكِیْنَ مُنْظَرِیْنَ حَتّٰی تَاْتِیَهُمُ الْبَیِّنٰتُ ۙ ۱ رَسُوْلٌ مِّنَ اللّٰهِ یَتْلُوْا صُحُفًا مُّطَهَّرَةً ۚ ۲ فِیْہَا کُتُبٌ قَدِیْمَةٌ ۝۱۱

یہ آیت بہت سی مشکلات کا حل اپنے اندر رکھتی ہے اس کا ترجمہ یہ ہے کہ سابقہ کتاب والے اور مشرک اپنے خیالی مذہب سے نہ سنتے۔ یہاں تک کہ ان کے پاس یمنہ۔ یعنی اللہ کا رسول ﷺ آجائے۔ جو الہامی فرشتے ان کو پڑھ کر سناتے۔ جن میں مطبوع مسائل جو انسانی دست برد سے محفوظ ہوں۔ اس آیت میں رسول اللہ کو الیمنہ کا خطاب دیا گیا ہے۔ الیمنہ مثبت دعویٰ رکھتے ہیں۔ یعنی شہادت حقہ سے بتایا گیا ہے۔ کہ اہل کتاب مشرک اور یہود اپنی ضد سے کبھی نہ ہٹ سکتے۔ کسی پادری یا عالم کا کتنا ان پر اثر نہیں کر سکتا تھا۔ جب تک قوت قدسیہ والا رسول آکر ان کو نہ سمجھائے۔

مثال

کسی کالج کی بی اے اور ایم اے کی جماعت اس قدر کمزور ہو کہ امتحان میں جانے کے لائق نہ سمجھی جائے۔ منتظمین کالج کی درخواست پر یونیورسٹی کی طرف سے کوئی ایسا تجربہ کار پرنسپل بھیجا جائے۔ جو اس جماعت کو اچھی طرح تربیت دے کر امتحان میں کامیاب کر دے۔ تو کون کسے گا کہ اس پرنسپل کا آنا بیکار ہے۔ نہیں ہرگز نہیں۔ بلکہ طلباء کی خستہ حالی اور نالائقی مقضیٰ ہے کہ کوئی لائق پروفیسر یا پرنسپل آئے۔ اور ان کی اصلاح کرے۔

ٹھیک اسی طرح یہود و نصاریٰ اور مشرکین عرب وغیرہم بحکم آیت موصوفہ کبھی ٹھیک نہ ہوئے۔ جب تک کہ رسول الیمنہ ان کے پاس نہ آئے۔ یہ آیت جہاں اہل کتاب کی خستہ حالی بتاتی ہے۔ قرآن اور رسول ﷺ۔ قرآن کی تشریف آوری کی ضرورت بھی ثابت کرتی ہے۔

پس۔ قرآن مجید اور رسول کریم ﷺ نے آکر جو کام کیا۔ اس کا خلاصہ یہی ہے کہ کل انبیاء کی تعلیم کو سمجھنا اور صاف کر کے الہامی شکل میں دنیا میں پیش کیا۔ جب وہ الہامی شکل میں آگیا۔ تو ارشاد ہوا۔



اتَّبِعُوا أَنْزَلَ إِلَيْكُمْ مِنْ رَبِّكُمْ وَلَا تَتَّبِعُوا مِنْ دُونِهِ أَوْلِيَاءَ ۚ سُوْرَةُ الْأَعْرَافِ ۳

”تم اس کلام کی پیروی کرو۔ جو خدا کی طرف سے تمہاری طرف اتر رہا ہے۔ اور اس کے سوا کسی دوسرے یا دوست کی مت سنو۔“

ہماری گزشتہ تقریر سے کئی ایک باتیں ثابت ہوتی ہیں۔ اول دین محمدی مکمل ہے۔ دوم دین محمدی ﷺ انبیائے کرام کی اصل تعلیم کا مجموعہ ہے سوم۔ جو کچھ خرابیاں اہل کتاب نے دین میں پیدا کی تھیں۔ اسلام نے دین الہی سے ان کو پاک صاف کر دیا۔ اور ان خرابیوں کو ان کے بانیوں کی طرف منسوب کر کے اپنے مخاطبوں کو فرمایا۔

وَلَا تَتَّبِعُوا هَوَاءَ قَوْمٍ قَدْ ضَلُّوا مِنْ قَبْلُ وَأَضَلُّوا كَثِيرًا وَضَلُّوا عَنْ سَوَاءِ السَّبِيلِ ۚ سُوْرَةُ الْمَائِدَةِ ۷۷

”تم ان لوگوں کی خواہشوں کے کچھ مت چلو۔ جو تم سے پہلے گمراہ ہوئے۔ اور انھوں نے بہتوں کو گمراہ کیا۔ اور سیدھے راستہ سے بھٹک گئے۔“

نوٹ

یہاں تک تو ہم نے ادیان سابقہ کو مکمل تسلیم کیا۔ اب ہم اس بات کا بھی ثبوت رکھتے ہیں۔ کہ ادیان سابقہ اسلام جیسے مکمل نہیں ہیں۔ اسلام

کیا جانے تجھ میں کیا ہے کہ لوٹے ہے تجھ پہ جی

یوں اور کیا جہاں میں کوئی حسین نہیں

قرآن مجید کتب سابقہ کی نسبت واقعی ایک مکمل کتاب ہے۔ پہلے ہم اس کی ایک مثال پیش کرتے ہیں۔ "ہم نے ایک مکان بنایا جس کی حالت یہ ہے۔ کہ اس کی چار دیواری پر صرف پھت ڈال دی اور کوڑ لگا دیئے۔ نہ دیواروں پر پلستر کرایا اور نہ سفیدی کرائی نہ پانی اور روشنی کا انتظام کیا بلکہ محض سکونت کے قابل بنادیا۔ جس میں گرمی سردی سے حفاظت تو کافی ہو سکتی ہے۔ مگر ضروریات زندگی کا انتظام مکمل نہیں کیا گیا۔ اس کے مقابلے میں ہم نے ایک اور مکان بنایا۔ جس میں ان ضروریات کو ملحوظ رکھ کر انتظام مکمل کر دیا۔ یہ دوسرا مکان پہلے مکان کی نسبت بے شک اکل ہے۔ اس مثال کی روشنی میں بے شک ہم بتانا چاہتے ہیں کہ قرآن مجید کتب سابقہ کی نسبت بلاشبہ اکل ہے۔ یعنی اس میں کچھ امزیت ہے۔ جو کتب سابقہ میں نہیں ہے۔ پس ناظرین کرام خصوصاً بھائی معترضین توجہ سے سنیں۔

نوٹ

عیسائیوں نے قرآن مجید کے مقابلے میں کتب سابقہ سے مضامین پیش کر کے یہ ثابت کرنے کی کوشش کی تھی۔ کہ جو کچھ قرآن میں ہے۔ وہ سارے کا سارا ہماری کتب مقدسہ میں موجود ہے۔ محتماً اور جانفشانی میں انھوں نے یہاں تک ترقی کی کہ انبیاء کرام کے صحف کے علاوہ مسیح کے حواریوں کے معمولی تبلیغی خطوط کو بھی صحف انبیاء میں شامل کر لیا۔ جن کو اہل اسلام صحف انبیاء میں داخل نہیں سمجھتے ہیں۔ کیونکہ ان کے ہاں غیر نبی کی کوئی تبلیغی تحریر نبی کی الہامی تحریر کے برابر نہیں ہوتی۔ مثلاً مکوبات مجدد صاحب الف ثانی کو وہ قرآن کی طرح ان کو الہامی نہیں مانتے۔ اور نہ مان سکتے ہیں۔ عیسائی لوگ اگر پولوس اور پطرس وغیرہ کے خطوط کو صحف مقدسہ میں شامل سمجھیں تو ان کو اختیار ہے۔ مگر وہ مسلمانوں کو از روئے قرآن اس کا قائل نہیں کر سکتے کیونکہ قرآن مجید ہمیں ان صحف کو ملنے کا حکم دیتا ہے۔ جن پر یہ آیت صادق آتی ہے **وَمَا أُوتِيَ مُوسَىٰ وَعِيسَىٰ وَمَا أُوتِيَ النَّبِيُّونَ مِنْ رَبِّهِمْ**۔

ارخانے عثمان

باوجود اس کے کہ ہم کہنے میں باک نہیں سمجھتے کہ عیسائی اپنی کوششوں میں کامیاب نہیں ہوئے۔ قرآن مجید زبان حال ان کو لکار کر کہتا ہے۔ کہ میرے مقابلے پر اپنی جنگجو فوج کے

علاوہ ریزرو فوج بلکہ زنگرٹ بھی لے آؤ۔ تو بھی مقابلہ میں میں ہی غالب رہوں گا۔ کیوں۔

نام میرا سن کے مجنوں کو، حمائی آگئی بھید مجنوں دیکھ کر انگڑائیاں لینے لگا

تفصیلی جواب

دین یا مذہب کی تعلیم کے چار حصے ہو سکتے ہیں۔

1۔ خدا کی ذات کے متعلق عقیدہ صحیحہ کی تعلیم جو اس کی شان الوہیت کے لائق ہو اور نبوت و رسالت کے متعلق اس حسن اعتقاد کی تعلیم کہ حضرات انبیاء کرام ہر عیشت سے عام انسانی افراد سے برتر و ممتاز ہوتے ہیں۔

2۔ عبادت الہی کے متعلق تعلیم 3۔ اخلاق فاضلہ کی تعلیم 4۔ قیامت یا جزا سزا کی ضرورت اور اثبات۔

ہمارا دعویٰ ہے کہ قرآن مجید ان چاروں حصوں کی تکمیل نہایت عمدہ پیرایہ میں بڑی وضاحت سے کی ہے۔ جو کتب سابقہ میں نہیں ملتی۔ اس کی تفصیل بہت طوالت چاہتی ہے۔ ہم بطور نمونہ ایک ایک مثال بیان کرتے ہیں۔ خدا کی ذات و صفات کے متعلق بائبل نے بہت کچھ بتایا ہے۔ اس وقت ہم بائبل سے دو مثالیں پیش کرتے ہیں۔

1۔ چھ دن میں خداوند نے آسمان اور زمین کو پیدا کیا۔ اور ساتویں دن آرام کیا اور تازہ دم ہوا۔ (خروج باب 31۔ فقرہ 17)

یہ فقرہ صاف بتا رہا ہے کہ اللہ تعالیٰ آسمان و زمین بنا کر تھک گیا۔ اس لئے اس نے ساتویں دن آرام کیا۔ اور تازہ دم ہوا۔ قرآن مجید نے اس اصلاحی یا تنبیہی آیات میں فرمائی۔

1۔ اَوَلَمْ يَرَوْا اَنَّ اللّٰهَ الَّذِي خَلَقَ السَّمٰوٰتِ وَالْاَرْضَ وَلَمْ يَفْنِ يَخْلُقْ بِقَادِرٍ عَلٰی اَنْ يُخَيِّجَ النُّوُتِ ۚ ۳۳ سورة الاحقاف

”کیا ان لوگوں نے یہ نہیں سمجھا کہ وہی اللہ جس نے آسمانوں کو اور زمین کو پیدا کیا اور انکے پیدا کرنے سے تھکا نہیں اس پ بھی قادر ہے کہ مردوں کو زندہ کر دے۔“

2۔ آیت وَلَقَدْ خَلَقْنَا السَّمٰوٰتِ وَالْاَرْضَ وَمَا بَيْنَهُمَا فِي سِتَّةِ اَيَّامٍ وَمَا مَشَا مِنْ لَّغْوٍ ۚ ۳۸ سورة ق

”یقیناً ہم نے آسمانوں کو اور زمین کو اور جو کچھ ان دونوں کے درمیان ہے۔ اس کو چھ دن میں پیدا کیا۔ اور ہم کو کوئی تھکان محسوس نہیں ہوئی۔“ یہ دونوں آیتیں دراصل بائبل کی اس کمی تکمیل کے واسطے نازل ہوئیں۔ جو عبارت مستقلہ پائی جاتی ہے۔ ناظرین زرا غور کریں۔ خدا کے حق میں تازہ دم ہونے کا ذکر تھک جانے کی طرح ہے۔ اور تھک جانا ضعف قوی پر دلالت کرتا ہے۔ جو خدا کی شان کے شایاں نہیں۔ اس لئے قرآن مجید نے اس نقص کو رفع کر کے پایا تکمیل کا فرض ادا کر دیا۔

دوسری مثال

خدا کی شان کے متعلق بائبل میں لکھا ہے کہ میں (خدا) بالوں کے گناہوں کا ان کے فرزندوں سے تیسری چوتھی پشت تک بدلہ لیتا ہوں۔ (خروج باب 34 فقرہ 716)

یہ حوالہ خدا کے عدل و انصاف پر سخت دھبہ ہے۔ کے باپ کے گناہوں کی سزا اس کی تیسری چوتھی پشتوں کو جو بے گناہ ہیں دی جاتی ہے۔ اس کی اصلاح کے لئے قرآن مجید میں کئی آیات آئی ہیں۔ ان سب کا مفہوم اس آیت میں آجائے۔ وَلَا تَزِرُ وَازِرَةٌ وِزْرَ أُخْرٰی ۚ ۷ سورة الزمر ”کسی کا گناہ دوسرے پر نہیں پڑے گا۔“ یہ دو مثالیں بڑی وضاحت کے ساتھ بتا رہی ہیں۔ کہ خداوند قدوس کا جو تصور قرآن مجید نے کرایا ہے۔ وہ اس تصور کی نسبت جو بائبل نے کرایا ہے اعلیٰ و اکمل ہے۔

حضرات انبیاء کرام

کی طرف جو واقعات بائبل نے منسوب کئے ہیں۔ اس کا نمبر صرف حضرت لوطؑ کے قصے سے ملتا ہے۔ کہ آپ نے شراب پی کر اپنی بیٹیوں کو بار آور کیا (معاذ اللہ) (کتاب پیدائش 30:19)

دنیا میں اس فعل قبیح کی ایسی مثال کوئی نہ ملے گی۔ قرآن مجید نے حضرات انبیاء کرام کی شان میں فرمایا۔

1- **أُولَئِكَ الَّذِينَ هَدَى اللَّهُ فَبِئْسَ الْفِتْنَةُ - 90 سورة الانعام** ”یہ انبیاء کرام وہی لوگ ہیں۔ جن کو اللہ نے راستہ دیکھایا۔ پس اسے رسول ﷺ تم بھی انہی کے راستے پر چلو۔“

2- **إِنَّا أَقْلَصْنَا بَنِي إِسْرَءِيلَ ذُرِّيَّةَ الْدَّارِ 46 سورة ص**

ثُمَّ عِنْدَنَا لِنَ الْمُضْطَفِّينَ الْأَنْجَارِ 47 سورة ص

”ہم نے ان کو عاقبت کی یاد کے واسطے خالص کر لیا تھا۔ اور وہ ہمارے نزدیک برگزیدہ اور نیک بندے تھے۔“

عبادت کے متعلق بائبل میں بے شک احکام ملتے ہیں۔ مگر عبادت کس طرح کی جائے اور کن اوقات میں کی جائے۔ اور اس کے داخلی اور خارجی شرائط کیا ہیں۔ ان باتوں کا کوئی ذکر نہیں۔ ہاں اتنا ملتا ہے کہ خداوند کے نام کی مدح کرو۔ اسے خداوند کے بندوں کی ستائش کرو (ذبورہ 113) ہاں یہ بھی ذکر ہے کہ خداوند کی ستائش کرنا اور اس کے نام کی ستائش کے گیت گانا اسے حق تعالیٰ بھلا ہے۔ صبح کو تیری شفقت کا اور رات کو تیری امانتداری کا تذکرہ کرنا (ذبورہ 91) قرآن مجید نے عام طور پر امیر غریب سب کو نماز روزے کا حکم دیا ہے۔ اور روزہ رکھنے کے لئے رمضان کا مہینہ مقرر کیا ہے۔ اور صبح کی سفید دھاری سے لے کر رات کی سیاہی نمودار ہونے تک اس کا ظرف زمان (وقت) ٹھہرا دیا۔ ارشاد ہے۔

ثُمَّ أَتُوا الصِّيَامَ إِلَى اللَّيْلِ

”نماز کے لئے بھی دن رات میں پانچ اوقات مقرر فرما دیئے۔“ صبح وشام اور عشاء کی نمازوں کے اوقات کے متعلق فرمایا۔ **وَأَقِمِ الصَّلَاةَ طَرَفِي النَّهَارِ وَرُفَا مِنَ اللَّيْلِ**

”نماز ظہر کے سورج ڈھلنے کا وقت مقرر کر دیا۔“ **أَقِمِ الصَّلَاةَ لَدُلُوكَ الشَّمْسِ** ”نماز عصر کے وقت اس آیت میں معین فرمایا۔“

حَافِظُوا عَلَى الصَّلَوَاتِ وَالصَّلَاةِ الْوُسْطَىٰ

”یعنی پانچ نمازوں کی خصوصاً درمیانی نماز کی حفاظت کیا کرو۔“ اس لئے حج کے لئے بھی وقت مقرر کر دیا۔ چنانچہ ارشاد ہے۔ **إِنِ احْشَرْتُمْ مَغْلُوبَاتٍ** حج کے مہینے معلوم ہیں۔ علیٰ ہذا القیاس ذکوۃ کی تفصیل بھی بتادی۔ ارشاد ہے۔ **إِنَّمَا الصَّدَقَاتُ لِلْفُقَرَاءِ وَالْمَسْكِينِ**

یہ سب کچھ اصلاح و تکمیل کے سلسلہ میں ارشاد ہوا ہے۔

4- اخلاقی حیثیت سے وہ فعل ایسے برے ہیں۔ جو تمدن کو خراب کر دیتے ہیں۔ 1- زنا۔ چوری۔ ڈکیتی۔ زنا کی بابت حضرت مسیحؑ کا قول ہے۔ ”تم سن چکے ہو کہ پہلے لوگوں سے کہا گیا تھا۔ کہ زنا نہ کرو۔ مگر میں تم سے کہتا ہوں کہ جس کسی نے بڑی خواہش سے کسی عورت پر نگاہ کی۔ وہ اپنے دل میں اس سے زنا کر چکا۔ پس اگر تیری دہنی آنکھ تجھے ٹھوکر کھلا دے۔ تو اسے نکال کر اپنے پاس سے پھینک دے۔ کیونکہ تیرے لئے یہی بہتر ہے۔ کہ تیرے اعضاء میں سے ایک جانا رہے اور تیرا سارا بدن جہنم میں نہ ڈالا جائے۔ (متی 5-27) بہت اچھی تعلیم ہے۔ مگر قرآن نے اس کی تکمیل کرنے کو زنا کی سزا بھی مقرر فرمائی چنانچہ ارشاد ہے۔ **الرَّائِيَةُ وَالرَّأْفِي فَاجْلِدُوا كُلَّ وَاحِدٍ مِّنْهُمَا بِاَسْبَاطٍ جَلْدَةٍ - 24 سورة النور** ”زانی مرد ہو یا عورت ہر ایک کو سو کوڑے مارو۔“ یہ حکم مسیحی ارشاد کی تکمیل ہے۔ یعنی مسیحی ارشاد محض واعظانہ نہ رنگ میں ہے۔ مگر قرآن مجید نے اسکو بغرض تکمیل تعزیر کی شکل میں پیش کیا۔ چنانچہ مسیحی کے کلام

میں بھی سزا کا ذکر ہے۔ مگر یہ سزا فاعل (ذاتی) کے لپنے انیتار میں ہے چاہے وہ اس کو لپنے اور پر جاری کرے یا نہ کرے۔ مگر قرآنی سزا حکومت کا فعل ہے۔ جس کا نفاذ یقینی ہے۔ بس یہی تکمیل ہے تمدن کے لئے۔ دوسرا برا فعل چوری اور ڈکیتی ہے ان کی سزائیں بھی قرآن مجید میں صراحتاً مذکور ہیں آیات ذیل ملاحظہ ہوں۔

1- وَالسَّارِقُ وَالسَّارِقَةُ فَتُؤْتَوِاْ اَيْدِيَهُمَا - ۳۸ سورة المائدة

”چور مرد اور چور عورت دونوں کے ہاتھ کاٹ دو۔“

2- اِنَّمَا جَزَاءُ الَّذِيْنَ يَحْرِبُوْنَ اللّٰهَ وَرَسُوْلَهٗ يَلْتَمِزُوْنَ فِي الْاَرْضِ فَسَادًا اَنْ يُقَتَّلُوْا اَوْ يُصَلَّبُوْا اَوْ تُقَطَّعْ اَيْدِيَهُمْ وَاَرْجُلُهُمْ مُّخْلَافٍ اَوْ يُنْفَوْا مِنَ الْاَرْضِ - ۳۳ سورة المائدة

”اس کے سوا کیا جزا ہے۔ ان لوگوں کی جو اللہ اور اس کے رسول سے لڑتے ہیں۔ اور زمین میں فساد پھیلاتے ہیں۔ کہ وہ قتل کر دیئے جائیں۔ یا ان کے ہاتھ اور پاؤں ایک دوسرے کے مخالف کاٹ دیئے جائیں۔ یا وہ اپنے ملک سے جلا وطن کر دیئے جائیں۔“

چوتھی مثال

قیامت یا روز جزا کی تفصیل ملاحظہ ہو۔ بائبل میں قیامت کے متعلق صرف استنا ذکر ملتا ہے۔ کہ زسنگھے کی آواز کے ساتھ اپنے فرشتوں کو بھیجے گا۔ جو اس کے برگزیدوں کو چاروں طرف سے آسمان کے ایک سرے سے اس سرے تک جمع کر دیں گے۔ (متی 24-31)

قرآن مجید نے جس تفصیل کے ساتھ قیامت کا ذکر کیا ہے۔ بائبل میں اس کا عشر عشرہ بھی نہیں۔ قرآن مجید نے ہر ایک واقعے کی تفصیل بتائی اور جنت اور دوزخ کا مفصل ذکر کیا۔ جو قرآن دانوں سے مخفی نہیں ہے۔ پس مختصر یہ ہے کہ قرآن مجید کتب سابقہ کی نسبت ہر لحاظ سے مکمل ہے۔ دین اسلام کی مزید تکمیل و تفصیل اس کے مبلغ اول علیہ السلام نے اپنی سیرت پاک سے پاک کر دی۔ اس لئے ہمارا یہ دعویٰ ناقابل تردید ہے۔

مگر مصور صورت آں دلربا خواہد کشید حیرت وارم کی مارش راجناں خواہد کشید

توقع ہے بہانہ کا دعویٰ ہے۔ کہ قرن مجید باوجود وحی الہی ہونے کے کتاب اقدس کے ذریعے مسوخ ہے۔ اس لئے ہم منتظر ہیں کہ وہ قرآن مجید کے مقابلے میں اقدس کی تعلیم کی برتری ثابت کریں۔ اگر ایسا نہیں کر سکتے تو دعویٰ نسخ کو واپس لیں۔

ادھر آنو پیارے ہنر آزمائیں تو تیر آزمائیں ہم جگر آزمائیں

هَذَا مَا عِنْدِي وَاللّٰهُ اَعْلَمُ بِالصَّوَابِ

فتاویٰ ثنائیہ امرتسری

جلد 01 ص 397-408

محدث فتویٰ